

Dr. Sylvana Spiteri LL.D.Segretarja
Brother Victor PriviteraAssistent Segretarju
Mrs. M. Rose Bonnici.....Kaxxiera
Carmelo Falzon A & C.E.Assistent Kaxxier

Membri

Mr. Tony VellaMr. Alfred Micallef
Mr. Albert AzzopardiMrs. Gladys Campbell

AVVIŻ IMPORTANTI

Dawk it-Tesserati li gentilment qed iqassmu il-POSTERS tal-Laqqhat ta' Talb ta' kull xahar u jixtiequ jbiddu n-numru li jirċievu ghat-tqassim, huma mitlubin jgharrfu lill-Editur ta' dan il-fuljett f'dan l-indirizz:

Brother Victor Privitera FSC
Stella Maris College
Gżira GZR 04

Jekk għad hemm min jixtieq iqassam minn dawn il-Posters fil-hwienet jew fxi knejjes jew fxi postijiet ta' laqqhat religjużi jew ta' talb, huma mitlubin jgharrfu lill-Editur (indirizz hawn fuq) li gie nkarigat mit-tqassim ta' dawn il-Posters.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jghaddi gudizzju fuq dak li hu soprannaturali fil-fatti msemmija hawnhekk. Dan il-gudizzju jistennieh mill-Awtorità tal-Knisja.

Veritas Press - Żabbar

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 16

OTTUBRU 1993

JITQASSAM BLA HLAS

IL-MADONNA TAL-KONSAGRAZZJONI

Skond ma tghidilna Ġuża Mifsud, meta l-Madonna dehritilha xi hamsin sena ilu, Hi qaltilha li meta kienet ghadha tarbija, ommha, Sant'Anna, ikkonsagratha lil Alla. Dan il-fatt qatt ma gie maghruf jew iċcelebrat b'xi festa bhal ma gew ċelebrati grajjiet oħra tal-hajja tal-Madonna, per eżempju, l-prezentazzjoni tagħha fit-Tempju wara li kienet ghalqet tliet snin.

Fil-Vanġelu ma nsibu xejn fuq il-hajja tal-Madonna qabel ma l-Anglu habbarha li kellha tkun Omm Alla. Lanqas il-Prezentazzjoni tal-Madonna fit-Tempju, festa li niċcelebraw fil-21 ta' Novembru, m'hi msemmija fil-Vanġelu. B'daqshekk, ma jfissirx li din il-grajja ma sehhetx! Nistghu nahsbu li hemm fatti oħra fil-hajja ta' Ġużeppi, ta' Marija u ta' Ġesù li ma nafu xejn fuqhom, jew kważi xejn. Nafu li s-Sagra Familja marret l-Egittu; u li reggħet marret lura wara ċertu żmien. Imma ma nafu l-ebda dettalji ta' x'gara waqt il-vjaġġ tagħhom u l-hajja li għexu fl-Egittu. Hekk ukoll fuq l-Għarusija tal-Madonna ma' San Ġużepp. Dak li nafu fuq dawn il-grajjiet u oħrajn, nafuhom mit-Tradizzjoni u rivelazzjonijiet privati lil xi erwieħ qaddisa.

Dan l-aħħar gew jarawni żewġ sinjuri Franciżi u staqsewni hafna affarijiet fuq Ġuża Mifsud u l-grajjiet tal-Girgenti. Domna aktar minn sagħtejn nitkellmu fuq il-Madonna, fuq Ġuża, fuq il-fenomeni tax-xemx li sehħew f'Ġunju 1988, fuq

il-grazzji mirakolużi li nqalghu, u t-titular tal-Madonna tal-Kosagrazzjoni. Spjegajtilhom li dan m'għandu x'jaqsam xejn mal-konsagrazzjoni tad-djar lill-Qalb ta' Ġesù u ta' Marija. Taht dan it-titlu aħna nagħtu għieh lill-Madonna bħala kkonsagrata lil Alla; jew, aħjar, niċcelebraw il-konsagrazzjoni tal-Madonna lil Alla, bħal ma niċcelebraw il-Prezentazzjoni tagħHa fit-Tempju.

Għaddew xi ġimghatejn wara ż-żjara ta' dawn il-Francizi u rċevejt mingħandhom ktieb jismu: 'Il-Vangelu kif ġie revelat lili' miktub bil-Franciz, tradott mit-Taljan, u miktub minn mara jisimha Marija Valtorta. Din il-mara bdiet tgħix haġja qaddisa sa minn ċkunita. Twieldet f'Marzu 1897, f'Caserta, l-Italja. Ġiet edukata mis-Sorijiet ta' Monza. Dejjem herqana li tingħata għas-servizz t'Alla, fl-1924 irnexxiela tidhol fl-Azzjoni Kattolika ta' Viareggio. Sena wara offriet ruhha 'l Alla bħala vittma. L-uġigh li kienet thoss f'darha tant żdied li fl-1 ta' April 1934 inxtehtet go sodda li minnha ma qamet qatt aktar. F'medda ta' għaxar snin, mill-1943 sal-1953 kitbet mal-15000 paġna ta' pitazz fuq il-viżjonijiet u rivelazzjonijiet li kellha, l-aktar fuq il-haġja ta' Ġesù. Imma dak li jinteressana l-aktar hu r-rakkont dettaljat ta' kif għexu Sant'Anna u San Ġwakkinn qabel u wara t-twelid tal-Madonna.

Marija Valtorta tiddekrivi kif Anna, Ġwakkinn, flimkien ma' Elizabetta u Żakkarija, ftit wara t-twelid ta' Marija, telghu it-Tempju għal ċerimonja ta' Purifikazzjoni, u, kif kienu hemm, Anna kkonsagrat lil Marija, bintha, lil Alla. Kien hemm prezenti ukoll, ċertu Anna ta' Phanuel li kienet tiehu hsieb it-tfajliet li kienu jiġu pprezentati fit-tempju (biex jgħixu hemm) wara li jkun għalqu tliet snin.

Dan li kitbet Valtorta jikkonferma dak li qalet Ġuża. Imma Ġuża ma tatniex dettalji kif saret din il-konsagrazzjoni. Jalla dak li qalet Valtorta isahħaħ it-twemmin tagħna fil-Madonna tal-Konsagrazzjoni!

Spjegazzjoni: Dak kollu li nsiru nafu minn dehriet ta' Ġesù, ta' Marija u ta' qaddisin oħra huwa parti minn rivelazzjonijiet privati.

Lourdes, Fatima, Guadalupe, La Salette, Medjugorje, La Roccia di Bel Passo (Catania), Le Tre Fontane eċċ... eċċ... kif ukoll dak li qaltilha Ġuża u Maria Valtorta, huma kollha rivelazzjonijiet privati li m'aħniex obligati nemmnu fihom. Dawn m'għandhom x'jaqsmu xejn ma' r-**RIVELAZZJONI** li tinkludi l-Veritajiet tal-Fidi Nisranija li għandna nemmnu. Dan ma jfissirx li dak li nitgħallmu minn rivelazzjonijiet privati m'huwiex veru jew awtentiku! Ir-Rużarju, id-Devozzjoni tal-Qalb ta' Ġesù, it-Tqarbin ta' l-Ewwel Ġimgha tax-xahar u s-Sibtijiet tal-Madonna eċċ... eċċ... huma kollha parti minn rivelazzjoni privata!

L-Editur



Id-Dar fejn twieldet Ġuża Mifsud.

FEJN TWIELDET ĠUŻA

Ilbierah morna nżuru d-dar fejn twieldet sebghin sen'ilu l-mara tad-dehriet, li wasslet il-messaġġ ta' Dik li gġieldet mas-serp u d-dnub li ma rebahha qatt.

Hassejtni ntrir bil-ferħ kif tlajt it-taraġ
ta' dik id-dar, flimkien ma' dik li wriet
li l-ebda ruħ ma tista' ssib il-faraġ,
ħlief fejn hemm tgħammar hienja l-Omm
li bkiet.

U jien bkejt ukoll bil-ferħ ilbieraħ,
x'ħin rajt is-snin igerrbu fuq hajjitna
u f'gid jinbidel xogh'na vojti u fieraġħ.

Madonna, tkellem Int, għax ahna skitna.
Midd idek Int, għax ahna xhetna ż-żrieragaħ
f'art niexfa li qed tmut: u ahna mitna!

10/1/93

Mons. Amante Buontempo

*Lil Ġuża Mifsud tas-Siggiewi (Girgenti) fl-
okkażjoni ta' għeluq sninha (sebgħin) fis-27 ta'
Jannar 1993.*

NIFTAKRU!

OTTUBRU

Ix-Xahar tar-Rużarju.
Nippruvaw inxerrdu din id-de-
vozzjoni li toghgob tant lil Ġesù u
lil Marija. Forsi nistgħu nistiednu
familji oħra jgħidu r-Rużarju
magħna, jew, dan ix-xahar, im-
morru ngħiduh il-knisja!

NOVEMBRU

Ix-Xahar tal-Imwiet.
Hafna jiftakru fil-qraba mejtin u
jmorru jżuru ċ-ċimiterju! Din hija
drawwa tajba. Imma m'ħiex
biżżejjed. Irridu naghmlu xi haġa
pożittiva bħal smiġħ ta' quddies u
tqarbin għalihom, noffru għalihom
il-mertu ta' tpattija tagħna, u
naghmlu xi opri tajba.

Għaqda ta' Talb

Ahna t-Tesserati, għandna nkunu

magħqudin fit-talb tagħna! Spiss
nirċievi ittri fejn jgħiduli biex
ngħid lil Ġuża u lil dawki li jat-
tendu għal-Laqqgħat ta' talb biex
jitolbu għalihom għax għandhom
bżonn jaqilgħu xi grazzja speċjali,
xi fejqan jew xi għajnuna oħra.
Ahna waqt il-laqqgħat nitolbu
għalihom. Imma jeħtieġ li ahna,
individwalment, nitolbu għalihom
kuljum; u hekk ahna lkoll niffur-
maw talba li ma taqta' qatt.

L-Editur

GRAZZJI MAQLUGĦA

*Dikjarazzjoni ta' Mr. Martin Scicluna, mill-
Mosta.*

Dan ir-rapport ta' fejqan hu miktub bl-Ingliż.
Dan gie maqlub għall-Malti. Ma' dan ir-rapport
hemm ukoll iċ-ċertifikat tat-tobba.

"Fis-Sajf ta' l-1984 jien kont qiegħed inbati
minn infezzjoni tas-sistema urinarju. Kont taħt
il-kura tat-tabib tal-familja. Għalkemm kont
spiċċajt il-kors ta' kura, xorta waħda bqajt inbati
u d-deni baqa' tiela'.

Fis-7 ta' Awissu dħalt l-isptar fejn sabu li l-
pilloli li kont nieħu kien fihom ċerta sustanza
(Chloromphenicol) li f'każijiet rari hafna (wieħed
fmiljun) teqred il-funzjoni tal-mudullun li joħloq
ċelloli godda għad-demmi, u dan in-nuqqas iwas-
sal il-marid għall-mewt. Din il-marda tissejjaħ
Agranulocytosis. Minn eżami tad-demmi li
għamlu irreżulta li d-demmi tiegħi kien dgħajef
hafna u li l-mudullun ma kienx qiegħed jif-
funzjona.

Wara gimghatejn li kienu jtuni d-demmi (blood
transfusion) u doża qawwija ta' antibiotics ma
kien hemm l-ebda titjib f'saħħti. Għalhekk
dahħluni fl-I.T.U. għal kura intensiva.

Sadattant, omni u l-gharusa tiegħi marru għand Ġuża Mifsud biex jgħidulha titlob għaliġa. Ġuża dahhlet lil omni f'kamra oħra u wara li talbet lill-Madonna, daret fuq omni u qaltilha li l-Madonna kienet se tfejjaqni. Infatti xi ġimgha wara l-ewwel żjara ta' omni lil Ġuża, l-ghada ta' Santa Marija, l-eżami tad-demm weru li kien hemm bidu ta' ċelloli godda. Ghalkemm id-demm kien għadu dgħajjef hafna, it-tobba serrhu rashom u kkonfermaw li ma kienx hemm aktar periklu ta' mewt.

Kien biss wara t-titjib fil-funzjoni tal-mud-ullun, li t-tobba kixfuli il-gravità tal-periklu li jien kont ninsab fih. Jien hrigt mill-isptar fit-8 ta' Settembru 1984.

Bl-interċessjoni tal-Madonna u t-talb ta' Ġuża Mifsud, il-familja u l-hbieb, jiena llum ninsab fsaħhti u ngawdi hajja normali."

Iffirmat
Martin Scicluna

ST. LUKE'S HOSPITAL
D'MANGĠIA.

DATE: 1/9/84

DISCHARGE LETTER

SURNAME: SCICLUNA NAME: MARTIN AGE: 26yrs. NO: 055436

ADDRESS: B'Ham

CONSULTANT: Prof. Parib WARD: MHB

Dear Doctor

This patient is discharged to your further care.
Particulars of this recent admission are as follows:-

Admitted: 4/8/84
Discharged: 8/9/84
Diagnosis: Granulocytosis (due to H/Virus)
- @ water's calculus (diagnosed in NY)

Clinical Details: Mr. E. 46 @ water's calculus. no. given (diagnosed in NY) for VTA CBC full p. 900/m³ ; Mantoux 1 unit of 0.2 BU/ml 24hrs. rising to 17.0mm at 48 hrs. Saw Parib. confirmed granulocytosis. All main given. advised. returned; kept in hospital. subsequently he was discharged.

Treatment on Discharge: no. given. 24hrs. 2.2
4/8/84 8.00 2.2
4/9/84 8.00 2.2
4/10/84 8.00 2.2
4/11/84 8.00 2.2

PROF. A. J. FEAJLA MD, DCH(Lond) MRCP(R4in) MRCP(UK)
Senior Consultant Physician
Professor of Medicine
Head Department of Medicine.

(Signature)
Dr. Jos. Tonna M.D.

Iċ-ċertifikat tat-tobba.

IL-KUMITAT IL-ĠDID 1993-1995



Il-post fejn isiru l-Laqgħat ta' Talb - Il-Girgenti.

L-Assemblea Ġenerali saret fit-18 ta' Lulju 1993 li għaliha attendiet Ġuża Mifsud ukoll. Wara talb qasir, inghata rendikont tax-xogħol u hidma pastorali li saru, kif ukoll tagħrif fuq il-qagħda finanzjarja tal-Moviment u l-infiq ta' flus biex, minn għalqa, il-post inbidel fi pjazza kbira bil-bankijiet tal-ġebel għall-kumdità tan-nies li jżuru l-Girgenti jew jattendu għal-laqgħat ta' talb li soltu jsiru kull l-ewwel Hadd tax-xahar jew xi Sibtijiet meta jingħad ir-Rużarju.

Saret, imbagħad, il-votazzjoni sigrieta għall-Kumitat il-ġdid li għandu jamministra l-Moviment għas-sentejn li ġejjin. Il-Kumitat huwa ffurmat minn dawn il-persuni:

Miss Ġuża Mifsud *President Onorarju*
Rev. Dun Nazzaren Tonna *Direttur Spiritwali*
Philip Azzopardi A & C.E. *President*
Charles P. Attard *Viċi President*